

**वरिष्ठ अधिका-यांना दिलेल्या मोबाईल दूरध्वनीच्या कॉल्स मर्यादा निश्चित करणे तसेच वरिष्ठ अधिका-यांना कॉल्स मर्यादेसहित मोबाईल दूरध्वनी मंजूर करणेबाबत.**

महाराष्ट्र शासन,  
सामान्य प्रशासन विभाग,  
शासन निर्णय क्र.टिईएल-११.०३/प्र.क्र.४०/२००३/२२,  
मंत्रालय, मुंबई-४०० ०३२,  
दिनांक : ४ ऑगस्ट, २००५.

वाचा :- १) शासन निर्णय, सा.प्र.वि. क्र. टिईएल-१०.००/प्र.क्र.३६/२०००/२२, दि.२७-९-२०००.  
२) शासन निर्णय, सा.प्र.वि. क्र. टिईएल-११.०३/प्र.क्र.४०/२००३/२२, दि.२३-७-२००३

**प्रस्तावना:-**

शासन निर्णय, सा.प्र.वि.क्र. टिईएल-१०.००/प्र.क्र.३६/२०००/२२, दि.२७ सप्टेंबर, २००० अन्वये महाराष्ट्र शासनाच्या अधिका-यांना दूरध्वनी /मोबाईल दूरध्वनी देण्याबाबतचे धोरण निश्चित करण्यात आले आहे. त्यानुसार महाराष्ट्र शासनाच्या अतिवरिष्ठ अधिका-यांना मोबाईल दूरध्वनी मंजूर करण्यात आले आहेत.

त्याचप्रमाणे अन्य वरिष्ठ अधिका-यांना मोबाईल दूरध्वनी देण्याबाबत तसेच शासन निर्णय, सा.प्र.वि., क्र.टिईएल-११.०३/प्र.क्र.४०/२००३/२२, दि.२३-७-२००३ अन्वये महाराष्ट्र शासनाच्या मंत्रालयातील सचिव, प्रधान सचिव व अपर मुख्य सचिव दर्जाच्या अधिका-यांना दिलेल्या मोबाईल दूरध्वनीच्या खर्चाची मासिक कमाल मर्यादा किती असावी हे ठरविण्याबाबतचा प्रस्ताव शासनाच्या विचाराधीन होता. याबाबत सर्वांगीण विचार करून खालीलप्रमाणे निर्णय घेण्यात येत आहे :-

**शासन निर्णय :-**

१) विभागीय आयुक्त (महसूल), विक्रीकर आयुक्त, परिवहन आयुक्त, राज्य उत्पादन शुल्क आयुक्त नोंदणी व मुद्रांक शुल्क महानिरीक्षक आणि आयुक्त, अन्न व औषध प्रशासन यांना शासन निर्णय, सा.प्र.वि. क्र. टिईएल- ११.०३/ प्र.क्र.४०/२००३/२२, दि.२३-७-२००३ अन्वये निर्धारित केलेल्या अटी व शर्तीच्या (क.१ (क)(ग) व २) अधीन राहून मोबाईल दूरध्वनी मंजूर करण्यात येत आहेत.

२) महाराष्ट्र शासनाच्या मंत्रालयातील सचिव, प्रधान सचिव व अपर मुख्य सचिव, विभागीय आयुक्त (महसूल), विक्रीकर आयुक्त, परिवहन आयुक्त, राज्य उत्पादन शुल्क आयुक्त, नोंदणी व मुद्रांक शुल्क महानिरीक्षक आणि आयुक्त, अन्न व औषध प्रशासन या अधिका-यांना देण्यात आलेल्या मोबाईल दूरध्वनीच्या देयकाची मासिक कमाल मर्यादा पुढील प्रमाणे निश्चित करण्यात येत आहे :-

अ. क्र.	अधिकारी व पदनाम	मासिक देयकाची कमाल मर्यादा
१	२	३
१	वरिष्ठ सचिव समितीने पूर्वी मंजूर केलेले मोबाईल दूरध्वनी (मासिक अनुज्ञेय देयकाची कमाल मर्यादा विहित केली नसल्यास)	मर्यादा नाही

२	मंत्रालयातील प्रधान सचिव व त्यावरील दर्जाचे अधिकारी	रु.३,०००/-
३	शासनाचे सचिव व महसुली विभागाय आयुक्त	रु.२,५००/-
४	राज्य शासनाचे विक्रीकर आयुक्त, परिवहन आयुक्त राज्य उत्पादन शुल्क आयुक्त, नोंदणी व मुद्रांक शुल्क महानिरीक्षक आणि आयुक्त, अन्न व औषध प्रशासन	रु.२,५००/-
५	उपरोक्त अधिका-यांव्यतिरिक्त निवासी दूरध्वनी अनुज्ञेय असलेले अधिकारी	निवासस्थानातील दूरध्वनी व मोबाईल दूरध्वनीवरून केलेल्या कॉलपची एकत्रित प्रतिपूर्ती शासनाने निवासी दूरध्वनीसाठी विहित केलेल्या मर्यादे इतकीच राहिल

३) उपरोल्लेखित अ.क्र.५ मधील अधिका-यांना मोबाईल दूरध्वनी अनुज्ञेय राहिल. मात्र संचाची किंमत देय रहाणार नाही.

४) उपरोक्त विवरणपत्रातील स्तंभ ३ मधील वित्तीय मर्यादेपेक्षा जास्त होणारी देयकाची रक्कम संबंधित अधिकारी स्वतः भरतील. संबंधित विभागाने अशी देयके त्वरित अदा होतील याबाबत दक्षता घ्यावी.

५) यासाठी होणारा खर्च संबंधित विभागाने त्यांच्या मंजूर अंदाजपत्रकातील " कार्यालयीन खर्च " या लेखाशीर्षाखाली करावा .

६) सदर शासन निर्णय निर्गमित झालेल्या दिनांकापासून अंमलात येईल

७) हा शासन निर्णय वित्त विभागाने त्यांचा अनौपचारिक संदर्भ क्र. ४५०/०५/ व्यय-४, दि.१८.६.२००५ अन्वये दिलेल्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,



( रा.का.पवार )

शासनाचे सह सचिव

प्रति,

राज्यपाल यांचे सचिव, राजभवन, मुंबई,  
मुख्यमंत्री यांचे प्रधान सचिव, मंत्रालय, मुंबई,  
उपमुख्यमंत्री यांचे प्रधान सचिव, मंत्रालय, मुंबई,  
सर्व मंत्री/राज्यमंत्री यांचे खाजगी सचिव, मंत्रालय, मुंबई,  
मुख्य सचिव, महाराष्ट्र शासन, मंत्रालय, मुंबई,  
सर्व अपर मुख्य सचिव/प्रधान सचिव/सचिव, मंत्रालय, मुंबई,  
महालेखापाल-१ (लेखा व अनुज्ञेयता)/(लेखा परीक्षा) महाराष्ट्र, मुंबई  
महालेखापाल-२ (लेखा व अनुज्ञेयता)/(लेखा परीक्षा) महाराष्ट्र, नागपूर,  
अधिदान व लेखा अधिकारी, मुंबई,  
निवासी लेखा परीक्षा अधिकारी, मुंबई,  
सर्व मंत्रालयीन विभाग, मंत्रालय, मुंबई  
सामान्य प्रशासन विभागातील सर्व कार्यासने, निवड नस्ती. (२ प्रती)